

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2025 ഫെബ്രുവരി 25
Tuesday, 25th February 2025

1200 കുംഭം 13
13th Kumbham 1200

വാല്യം 14
Vol. XIV

1946 ഫാൽഗുനം 6
6th Phalguna 1946

നമ്പർ } 8
No. }

Part III

Health Services Department

©
കേരള സർക്കാർ
GOVERNMENT OF KERALA
2025



ദർഘാസ് പരസ്യം

നമ്പർ എസ്-370/2025.

2025 ഫെബ്രുവരി 12.

സൂചന: നമ്പർ ആ. വ. ഡ./25803/2024-എ. ബി. 4 തീയതി 28-12-2024.

കോഴിക്കോട് സർക്കാർ മാനസികാരോഗ്യ കേന്ദ്രത്തിലേക്ക് 1-4-2025 മുതൽ 31-3-2026 വരെയുള്ള ഒരു വർഷ കാലയളവിൽ റൊട്ടി വിതരണം ചെയ്യുന്നതിന് അതുമായി ബന്ധപ്പെട്ട വ്യക്തികളിൽ നിന്നും സ്ഥാപനങ്ങളിൽ നിന്നും പരിചയ സമ്പന്നരായ കരാറുകാരിൽ നിന്നും മുദ്രവെച്ച ദർഘാസുകൾ ക്ഷണിച്ചുകൊള്ളുന്നു.

ദർഘാസ് വിൽപ്പന നടത്തുന്ന തീയതിയും സമയവും—20-2-2025 മുതൽ 27-2-2025 വൈകുന്നേരം 5 മണിവരെ.

ദർഘാസ് ഫോറത്തിന്റെ വില:

ഒറിജിനൽ—₹ 1,500 + GST.

ഡ്യൂപ്ലിക്കേറ്റ്—₹ 750 + GST.

ദർഘാസ് ഫോറം സ്വീകരിക്കുന്ന അവസാന തീയതിയും സമയവും—28-2-2025, 1 മണിവരെ.

ദർഘാസ് തുറക്കുന്ന തീയതിയും സമയവും—28-2-2025, 3 മണി.

ദർഘാസ് അയച്ചു കൊടുക്കേണ്ട ഉദ്യോഗസ്ഥന്റെ മേൽവിലാസം—സുപ്രണ്ട്, സർക്കാർ മാനസികാരോഗ്യ കേന്ദ്രം, കോഴിക്കോട്.

നിബന്ധനകൾ

- ഒരു വർഷത്തേക്ക് രേഖപ്പെടുത്തുന്ന മൊത്തം തുകയുടെ ഒരു ശതമാനം നിരതദ്രവ്യം ഫിക്സഡ് ഡെപ്പോസിറ്റായി നൽകേണ്ടതാണ്.
- വൈകി കിട്ടുന്ന ദർഘാസുകൾ യാതൊരു കാരണവശാലും സ്വീകരിക്കുന്നതല്ല.
- ദർഘാസ് ലഭിക്കുന്ന വ്യക്തികൾ മൊത്തം തുകയുടെ അഞ്ചു ശതമാനം സെക്യൂരിറ്റി ഡെപ്പോസിറ്റായി സുപ്രണ്ടിന്റെ പേരിൽ മാറാവുന്ന വിധത്തിൽ ഫിക്സഡ് ഡെപ്പോസിറ്റ് നൽകേണ്ടതാണ്.
- കേരള സർക്കാർ സ്റ്റോർ പർച്ചേസ് സംബന്ധിച്ച് പുറപ്പെടുവിക്കുന്ന വ്യവസ്ഥകളും സൂചനയിലെ ടെണ്ടർ നോട്ടീസിലെ നിബന്ധനകളും പാലിക്കുവാൻ കരാറുകാരൻ ബാധ്യസ്ഥനാണ്.
- ₹ 200-ന്റെ മുദ്രപത്രത്തിൽ പ്രിലിമിനറി എഗ്രിമെന്റ് ദർഘാസിന്റെ കൂടെ നൽകേണ്ടതാണ്.
- 28-12-2024-ന് ശേഷമുള്ള സോൾവെൻസി സർട്ടിഫിക്കറ്റും ഇതോടൊപ്പം നൽകേണ്ടതാണ്.
- ഇതുമായി ബന്ധപ്പെട്ട കൂടുതൽ വിവരങ്ങൾ ഓഫീസ് പ്രവർത്തി സമയത്ത് ഓഫീസിൽ നിന്ന് ലഭിക്കുന്നതാണ്.
- ബന്ധപ്പെട്ട അധികാരികളിൽ നിന്നും വിതരണം ചെയ്യുന്ന ലൈസൻസ്/പി. എഫ്. എ. ലൈസൻസ് എന്നിവയുടെ സാക്ഷ്യപ്പെടുത്തിയ പകർപ്പുകൾ ദർഘാസിനോടൊപ്പം അടക്കം ചെയ്യേണ്ടതാണ്.

ഗവ. മാനസികാരോഗ്യകേന്ദ്രം,
കോഴിക്കോട്.

(ഒപ്പ്)
സുപ്രണ്ട്.



ദർഘാസ് പരസ്യം

നമ്പർ സി1-613/2025.

2025 ഫെബ്രുവരി 4.

കോഴിക്കോട് സ്ത്രീകളുടെയും കുട്ടികളുടെയും സർക്കാർ ആശുപത്രിയിൽ ലബോറട്ടറിയിൽ ലഭ്യമല്ലാത്ത വിവിധ ടെസ്റ്റുകൾ ഒരു വർഷത്തേക്ക് (1-3-2025 മുതൽ 27-2-2026 വരെ) ചെയ്യുന്നതിന് പരിചയസമ്പന്നരായ വിശ്വസ്തരായ സ്ഥാപനങ്ങളിൽ നിന്നും മുദ്രവെച്ച ദർഘാസുകൾ ക്ഷണിച്ചു കൊള്ളുന്നു.

ദർഘാസ് നമ്പർ—സി1-613/2025.

ദർഘാസ് വിൽപ്പന—10-2-2025 -ന് തുടങ്ങി 24-2-2025 വരെ രാവിലെ 10.30 മുതൽ ഉച്ചകഴിഞ്ഞ് 3 മണിവരെ എല്ലാ പ്രവൃത്തി ദിവസങ്ങളിലും ഓഫീസിൽ നിന്നും ലഭ്യമാണ്.

ദർഘാസ് സ്വീകരിക്കുന്ന അവസാന തീയതിയും സമയവും—25-2-2025 വൈകുന്നേരം 3 മണി.

ദർഘാസ് തുറക്കുന്ന തീയതിയും സമയവും—27-2-2025 ഉച്ചയ്ക്ക് 12 മണി.

അടങ്കൽ തുക—₹ 4,99,900.

ദർഘാസ് വില: (അസ്സൽ)—₹ 1,000 + ₹ 180 + (18% നികുതി) = ₹1,180 (9% SGST, 9% CGST).

നിരതദ്രവ്യം—ദർഘാസ് തുകയുടെ 2.5%, ₹ 12497.5 അല്ലെങ്കിൽ ₹ 12,500.

ടെണ്ടർ ഫോറം ലഭിക്കുന്നതിനും അയച്ചുകൊടുക്കേണ്ടതുമായ ഉദ്യോഗസ്ഥന്റെ മേൽവിലാസം— സൂപ്രണ്ട്, സ്ത്രീകളുടെയും കുട്ടികളുടെയും സർക്കാർ ആശുപത്രി, കോഴിക്കോട്.

നിബന്ധനകൾ

- പുറംകരാർ കാലാവധി 1-3-2025 മുതൽ 27-2-2026 വരെ 1 വർഷത്തേക്കായിരിക്കും.
- സേവന ദാതാക്കളുടെ സൗകര്യങ്ങളും ഗുണമേന്മ നിലവാരവും സമയബന്ധിതമായി ആശുപത്രിയുടെ ക്വാളിറ്റി കമ്മിറ്റിയുടെ പരിശോധനയ്ക്കും വിധേയമായിരിക്കും. സേവനം പ്രദാനം ചെയ്യുന്ന ലാബോറട്ടറികൾക്ക് NABL അംഗീകാരം ഉണ്ടായിരിക്കേണ്ടതാണ്.
- പ്രവൃത്തി ദിവസങ്ങളിലും അവധി ദിവസങ്ങളിലും 24 മണിക്കൂർ സേവനം ലഭ്യമായിരിക്കണം.
- ആശുപത്രിയിൽ നിന്നും യഥാസമയം കൃത്യമായ സാമ്പിൾ ട്രാൻസ്പോർട്ടേഷൻ മാനദണ്ഡങ്ങൾ പാലിച്ചുകൊണ്ട് സാമ്പിളുകൾ എടുക്കേണ്ടതും, അത്യാസന്ന സമയങ്ങളിൽ പ്രത്യേകമായും എടുക്കേണ്ടതും, റിപ്പോർട്ടുകൾ യഥാസമയം ഇ-മെയിൽ മുഖേനയും പ്രിൻ്റ്ഡ് കോപ്പിയും എത്തിക്കേണ്ടതുമാണ്. കോഴിക്കോട് നഗര പരിധിയിൽ പ്രവർത്തിക്കുന്ന ലാബുകൾക്ക് മുൻഗണന നൽകുന്നതാണ്.
- ഓരോ മാസത്തെയും സേവനത്തിന്റെ ബില്ലുകൾ തൊട്ടടുത്ത മാസം തന്നെ ആശുപത്രിയിൽ സമർപ്പിക്കേണ്ടതുമാണ്.
- ടെണ്ടർ സമർപ്പിക്കുന്നവർ അവരുടെ സ്ഥാപനത്തിന്റെ ലൈസൻസും രജിസ്ട്രേഷൻ സർട്ടിഫിക്കറ്റിന്റെ പകർപ്പും ടെണ്ടറിനോടൊപ്പം സമർപ്പിക്കേണ്ടതാണ്.



7. ദർഘാസ് ഫോറത്തിന്റെ വില “210 വൈദ്യസഹായവും പൊതുജനാരോഗ്യവും 80, ജനറൽ 800, മറ്റുവരവുകൾ 88 പലവക” എന്ന ശീർഷകത്തിലും 18% വിൽപ്പന നികുതി “0040 വിൽപ്പന നികുതി 01 നികുതി പിരിവുകൾ” എന്ന ശീർഷകത്തിലും ട്രഷറിയിലടച്ച് ചലാൻ രസീതും, ടെണ്ടർ ഫോറത്തിനുള്ള അപേക്ഷയും ഹാജരാക്കുന്നവർക്ക് താഴെ വിവരിക്കുന്ന മറ്റ് നിബന്ധനകൾക്ക് വിധേയമായി ദർഘാസ് ഫോറങ്ങൾ നൽകുന്നതാണ്.
8. ദർഘാസ് സമർപ്പിക്കുന്നവർ ടെണ്ടറിനോടൊപ്പം ടെണ്ടർ തുകയുടെ 2.5%— ₹ 12,500 നിരതദ്രവ്യമായി കോഴിക്കോട് മാരാവുന്ന ദേശസാൽകൃത ബാങ്ക് ഡ്രാഫ്റ്റ് (കോഴിക്കോട് സ്ത്രീകളുടെയും കുട്ടികളുടെയും സർക്കാർ ആശുപത്രി വികസന സൊസൈറ്റി സെക്രട്ടറിയുടെ പേരിൽ) എടുത്ത് അടക്കം ചെയ്തിരിക്കണം. അല്ലാത്ത ടെണ്ടറുകൾ നിരസിക്കുന്നതാണ്.
9. ടെണ്ടർ ഫോറത്തിന്റെ വില അസ്സലിന് ₹ 1,000 + ₹ 180 (18% നികുതി) = ₹ 1,180 (9% SGST, 9% CGST) അടക്കം.
10. ടെണ്ടർ ഫോറം 10-2-2025-ന് തുടങ്ങി 24-2-2025 വരെ 10.30 മുതൽ ഉച്ചകഴിഞ്ഞ് 3 മണിവരെ എല്ലാ പ്രവൃത്തി ദിവസങ്ങളിലും ഓഫീസിൽ നിന്നും ലഭ്യമാണ്. നിബന്ധനകൾ എല്ലാം പാലിച്ച് സമർപ്പിക്കപ്പെടുന്ന ടെണ്ടർ ഫോറം 25-2-2025-ന് വൈകുന്നേരം 3 മണിവരെ സ്വീകരിക്കുന്നതും 27-2-2025-ന് ഉച്ചയ്ക്ക് 12 മണിക്ക് തൽസമയം ഹാജരുള്ള കരാറുകാരുടെയോ, അവരുടെ പ്രതിനിധികളുടെയോ മുമ്പാകെ തുറന്ന് പരിശോധിക്കുന്നതും, ലോവസ്റ്റ് ക്വാട്ട് ചെയ്ത ടെണ്ടർ സ്വീകരിക്കുന്നതും, ആയതിന്റെ തീരുമാനം സുപ്രണ്ടിന്റെ അംഗീകാരത്തിന് വിധേയമായി പുറപ്പെടുവിക്കുന്നതുമായിരിക്കും.
11. ടെണ്ടർ സമർപ്പിക്കുന്നവർ അവരുടെ മേൽവിലാസം തെളിയിക്കുന്നതിന് സാക്ഷ്യപ്പെടുത്തിയ ഇലക്ഷൻ തിരിച്ചറിയൽ കാർഡ്/ആധാർ കാർഡ്/പാസ്പോർട്ട്/ഡ്രൈവിംഗ് ലൈസൻസ് എന്നിവയിൽ ഏതെങ്കിലും ഒന്നിന്റെ ഫോട്ടോകോപ്പി ടെണ്ടറിനോടൊപ്പം സമർപ്പിക്കേണ്ടതാണ്.
12. ടെണ്ടർ അംഗീകരിച്ചിട്ടുള്ള സ്ഥാപനം സുപ്രണ്ടുമായി എഗ്രിമെന്റ് എക്സിക്യൂട്ട് ചെയ്യേണ്ടതാണ്.
13. ടെണ്ടർ അംഗീകരിച്ചിട്ടുള്ള സ്ഥാപനം ആശുപത്രി സുപ്രണ്ടുമായി ₹ 200-ന്റെ മുദ്രപത്രത്തിൽ എഗ്രിമെന്റ് എക്സിക്യൂട്ട് ചെയ്യേണ്ടതാണ്. കൂടാതെ കരാർ ഉറപ്പിക്കുന്ന സ്ഥാപനം സെക്യൂരിറ്റി ഡെപ്പോസിറ്റായി കരാർതുകയുടെ 5% അടക്കേണ്ടതാണ്. കോൺട്രാക്റ്റിൽ വീഴ്ചവരുത്തുന്ന പക്ഷം സെക്യൂരിറ്റി ഡെപ്പോസിറ്റ് തുക സർക്കാരിലേക്ക് വസൂലാക്കുന്നതാണ്.
14. സേവനം തൃപ്തികരമല്ലെങ്കിൽ ആശുപത്രി മേധാവിക്ക് സമ്മതപത്രം 60 ദിവസത്തെ നോട്ടീസോടു കൂടി റദ്ദാക്കാവുന്നതാണ്.
15. കാരണം കാണിക്കാതെതന്നെ ടെണ്ടർ മാറ്റിവെയ്ക്കാനും ദുർബലപ്പെടുത്തുവാനും ഉള്ള പൂർണ്ണ അധികാരം സുപ്രണ്ടിൽ നിക്ഷിപ്തമാണ്.
16. പ്രവർത്തനം തൃപ്തികരമല്ലെങ്കിൽ കാലാവധി സംബന്ധമായ മേൽ ഉടമ്പടി നിർത്തലാക്കാനുള്ള പൂർണ്ണ അധികാരം ആശുപത്രി സുപ്രണ്ടിനായിരിക്കുന്നതാണ്. ടെണ്ടറുമായി ബന്ധപ്പെട്ട ഗവൺമെന്റ് പുറപ്പെടുവിച്ച എല്ലാ നിബന്ധനകളും ഈ ടെണ്ടറിനും ബാധകമാണ്.
17. ടെണ്ടർ അംഗീകരിച്ചു കഴിഞ്ഞാൽ, ബിൽതുക വിതരണം ചെയ്യേണ്ട ആവശ്യത്തിലേക്ക് സ്ഥാപനത്തിന്റെ ബാങ്ക് അക്കൗണ്ട് നമ്പർ, ഐ.എഫ്.സി. കോഡ്, മൊബൈൽ നമ്പർ എന്നിവയും ബാങ്ക് പാസ്സ്ബുക്കിന്റെയും പാൻ കാർഡ്, ആധാർ കാർഡ് എന്നിവയുടെയും പകർപ്പുകൾ ഓഫീസിൽസമർപ്പിക്കേണ്ടതാണ്.

സ്ത്രീകളുടെയും കുട്ടികളുടെയും സർക്കാർ
ആശുപത്രി, കോഴിക്കോട്.

(ഒപ്പ്)
സുപ്രണ്ട്.



റി-ടെൻഡർ നോട്ടീസ്

നമ്പർ DMOH-KKD/4275/2024-B2.

2025 ഫെബ്രുവരി 21.

ജില്ലാ മെഡിക്കൽ ഓഫീസിലെ പി.സി.പി.എൻ.ഡി.ടി. പ്രവർത്തനവുമായി ബന്ധപ്പെട്ടുള്ള ഇൻസ്പെക്ഷനും മറ്റും നടത്തുന്നതിന് 7 സീറ്റോടുകൂടിയ 1500 സി.സി.യിൽ കുറവുള്ള ടാക്സി പെർമിറ്റുള്ള ഒരു എ.സി. വാഹനം ഒരു വർഷത്തേക്ക് കരാർ അടിസ്ഥാനത്തിൽ ലഭ്യമാക്കുന്നതിനായി നിബന്ധനകൾക്ക് വിധേയമായി പരിചയസമ്പന്നരായ വാഹന ഉടമകളിൽനിന്നും അംഗീകൃത ഏജൻസികളിൽനിന്നും ദർഘാസ് ക്ഷണിച്ചുകൊള്ളുന്നു.

അടങ്കൽ തുക—₹ 3,24,000.

നിരതദ്രവ്യം—₹ 3,240 (ഡി.ഡി. മുഖാന്തിരം).

ടെൻഡർ ഫീ—₹ 700+18% GST.

ടെൻഡർ തീയതി—21-2-2025.

ടെൻഡർ സമർപ്പിച്ചു തുടങ്ങുന്ന തീയതി—28-2-2025.

ടെൻഡർ നടപടികൾ അവസാനിക്കുന്ന തീയതിയും സമയവും—28-3-2025, 5 മണി.

ടെൻഡർ തുറക്കുന്ന തീയതിയും സമയവും—29-3-2025 (financial), 11 മണി.

കരാർ വ്യവസ്ഥകൾ

1. കരാർ കാലാവധി ഒരു വർഷത്തേക്ക് ആയിരിക്കും.
2. വാഹനത്തിൽ 7 പേർക്ക് യാത്ര ചെയ്യാൻ സൗകര്യം ഉണ്ടായിരിക്കണം.
3. മൂന്ന് വർഷത്തിനുള്ളിൽ രജിസ്റ്റർ ചെയ്ത വാഹനമായിരിക്കണം.
4. വാഹനം ഡ്രൈവർ സഹിതം, ആവശ്യപ്പെടുന്ന മുറയ്ക്ക് ഓഫീസിൽ ലഭ്യമായിരിക്കേണ്ടതാണ്.
5. ടെൻഡറിനോടൊപ്പം വാഹനത്തിന്റെ രജിസ്ട്രേഷൻ, ഇൻഷുറൻസ്, ടാക്സ്, പെർമിറ്റ്, പാൻ കാർഡ് (സ്ഥാപനം/വ്യക്തി) തുടങ്ങി ആവശ്യമായ രേഖകളുടെ സാക്ഷ്യപ്പെടുത്തിയ പകർപ്പും സമർപ്പിക്കേണ്ടതാണ്.
6. വാഹനത്തിന്റെ ഡ്രൈവർമാരെ വാഹന ഉടമ നിയമിക്കണം. ഡ്രൈവർക്ക് നിയമ പ്രകാരം പ്രാബല്യമുള്ള ലൈസൻസ്, ബാഡ്ജ് എന്നിവ ഉണ്ടായിരിക്കണം. തുടർച്ചയായി ഡ്രൈവർമാരെ മാറ്റുന്നത് കരാർ റദ്ദ് ചെയ്യുന്നതിനിടയാക്കും.
7. വാഹനത്തിന്റെ ഡ്രൈവർ നല്ല പെരുമാറ്റം കാഴ്ച വെയ്ക്കേണ്ടതാണ്. ഡ്രൈവറുടെ ഭാഗത്തു നിന്നും എന്തെങ്കിലും തരത്തിലുള്ള വീഴ്ച ഉണ്ടായാൽ ആ വാഹനത്തിന്റെ കരാർ റദ്ദ് ചെയ്യുന്നതാണ്.
8. ടാക്സ്, ഇന്ധനം, ഇൻഷുറൻസ് മെയിന്റനൻസ് മുതലായ എല്ലാ ചിലവുകളും സ്ഥാപന ഉടമ വഹിക്കേണ്ടതാണ്.
9. വാഹനം സഞ്ചരിക്കുന്ന, ടെൻഡർ പ്രകാരം അംഗീകരിക്കുന്ന ചാർജ്ജ് മാത്രമേ നൽകുകയുള്ളൂ.
10. കരാറിൽ ഏർപ്പെട്ടിരിക്കുന്ന വാഹനത്തിന്റെ മുൻവശത്തും പിൻവശത്തും പി.സി.പി.എൻ.ഡി.ടി. പ്രവൃത്തി, ജില്ലാ മെഡിക്കൽ ഓഫീസ് ആരോഗ്യം കോഴിക്കോട് എന്ന് രേഖപ്പെടുത്തി (നീല പ്രതലത്തിൽ വെളുത്ത അക്ഷരം) സ്ഥാപിക്കേണ്ടതാണ്. ടി വാഹനം കരാർ കാലയളവിൽ സേവനത്തിന് നിയോഗിക്കപ്പെട്ട സമയങ്ങളിൽ ഈ ബോർഡ് പ്രദർശിപ്പിക്കേണ്ടതാണ്.

പ്രസ്തുത പദ്ധതിക്ക് ആവശ്യമായ ജി.പി.എസ്. സംവിധാനം വാഹനത്തിൽ ലഭ്യമാക്കേണ്ടതാണ്.



11. യാത്രാവേളയിൽ ഉണ്ടാകുന്ന എല്ലാ കഷ്ടനഷ്ടങ്ങൾക്കും പൂർണ്ണ ഉത്തരവാദിത്തം വാഹന ഉടമയ്ക്കായിരിക്കും.
12. കരാർ ഉറപ്പിക്കുന്ന വാഹന ഉടമ/സ്ഥാപനം ₹ 200-ന്റെ മുദ്രപത്രത്തിൽ ഒരു കരാർ ഒപ്പുവെയ്ക്കേണ്ടതും ₹ 50,000 സെക്യൂരിറ്റി ഡെപ്പോസിറ്റായി അടയ്ക്കേണ്ടതുമാണ്. കോൺട്രാക്റ്റിൽവീഴ്ച വരുത്തുന്നപക്ഷം സെക്യൂരിറ്റി ഡെപ്പോസിറ്റ് തുക സർക്കാരിലേക്ക് വസൂലാക്കുന്നതാണ്.
13. ജില്ലാ മെഡിക്കൽ ഓഫീസർ അംഗീകരിച്ചിട്ടുള്ള കരാർ വ്യവസ്ഥകൾ, കരാർ തുക എന്നിവ കരാർ കാലയളവിൽ പരിപാലിക്കപ്പെടേണ്ടതാണ്. അല്ലാത്തപക്ഷം നോട്ടീസ് കൂടാതെ കരാർ റദ്ദ് ചെയ്യുന്നതിനുള്ള അധികാരം ജില്ലാ മെഡിക്കൽ ഓഫീസർക്കായിരിക്കും.
14. വാഹനത്തിന്റെ ലോഗ് ബുക്ക് ഡ്രൈവറുടെ കസ്റ്റഡിയിൽ സൂക്ഷിക്കേണ്ടതും ഓരോ യാത്രയും സാക്ഷ്യപ്പെടുത്തേണ്ടതുമാണ്. ഓരോ ദിവസത്തേയും ബില്ലിനൊപ്പം ട്രിപ്പ് ഷീറ്റ് നൽകേണ്ടതാണ്. അഡ്വാൻസ് തുക ലഭിക്കുന്നതല്ല.
15. കരാർ കാലയളവിൽ 30 ദിവസത്തെ മുൻകൂർ നോട്ടീസ് നൽകി കരാർ അവസാനിപ്പിക്കാൻ ജില്ലാ മെഡിക്കൽ ഓഫീസർക്ക് അധികാരം ഉണ്ടായിരിക്കുന്നതാണ്.
16. നിയമന ഉത്തരവ് ലഭിച്ച തീയതി മുതൽ വാഹനം ലഭ്യമാക്കേണ്ടതും ആവശ്യപ്പെടുന്ന ദിവസം വാഹനം എത്തിക്കേണ്ടതുമാണ്.
17. കരാർ കാലയളവിൽ ആവശ്യമായ ഘട്ടത്തിൽ വാഹനം ലഭ്യമാകാത്ത സാഹചര്യം ഉണ്ടാകുന്ന പക്ഷം പകരം സംവിധാനം ഏർപ്പെടുത്തുമ്പോൾ ഉണ്ടായേക്കാവുന്ന അധിക ചിലവ് കരാറുകാരനിൽ നിന്നും ഈടാക്കുന്നതായിരിക്കും.
18. നിലവിലുള്ള ദർഘാസ് വ്യവസ്ഥകൾ ഈ ദർഘാസിനും ബാധകമായിരിക്കും ഈ ദർഘാസിലെ ഏതൊരു വ്യവസ്ഥയും മുന്നറിയിപ്പു കൂടാതെ റദ്ദ് ചെയ്യുന്നതിനുള്ള അധികാരം താഴെ ഒപ്പിട്ടിരിക്കുന്ന അധികാരിയിൽ നിക്ഷിപ്തമായിരിക്കും.
19. കരാറിൽ ഉൾപ്പെടുന്ന വാഹനങ്ങളിൽ ജില്ലാ മെഡിക്കൽ ഓഫീസർ നിർദ്ദേശിക്കുന്ന ബോർഡുകൾ ഒഴികെ മറ്റ് അക്ഷരങ്ങളൊന്നും തന്നെ അനുവദിക്കുന്നതല്ല.
20. പ്രവൃത്തി ദിവസങ്ങളിലും അവധി ദിവസങ്ങളിലും സേവനം ആവശ്യമായി വന്നാൽ ലഭ്യമാക്കേണ്ടതാണ്.
21. നിശ്ചിത മാതൃകയിലുള്ള ട്രിപ്പ് ഷീറ്റ് വൗച്ചറുകൾ അതാതു മാസം തന്നെ പേയ്മെന്റിനായി സമർപ്പിക്കേണ്ടതാണ്.

ജില്ലാ മെഡിക്കൽ ഓഫീസ്
(ആരോഗ്യം), കോഴിക്കോട്.

(ഒപ്പ്)
ജില്ലാ മെഡിക്കൽ ഓഫീസർ (ആരോഗ്യം).

